



தினமலர்



நிறுவனர்: டி.வி. ராமசுப்பையர்

சிக்கன் பகோடா சாப்பிட்டால் நீரிழிவு நோய் வரும்!

வேலூர், அக். 17-

கணியும்பாடி பகுதியில் விற்கப்படும் சிக்கன் பகோடாவால் நீரிழிவு நோய் பாதிப்பு அதிகம் ஏற்படுவதாக சிஎம்சி., டாக்டர்கள் குழு எச்சரித்துள்ளது.

நீரிழிவு நோய் குறித்த கருத்தரங்கம் வேலூர் சிஎம்சி., மருத்துவமனையில் நேற்று நடந்தது. இதில், நீரிழிவு துறை பேராசிரியர் நிகால் தாமஸ்; டாக்டர் அலக்ஸ் துணை பேராசிரியர் ரோஷன் உட்பட பலர் கலந்து கொண்டனர். கருத்தரங்கில் பேசிய டாக்டர் அலக்ஸ் கூறியதாவது:

சிஎம்சி., சார்பாக கடந்த 20 ஆண்டுகளுக்கு முன்பு கணியும்பாடி பகுதியில்

சிஎம்சி., டாக்டர்கள் எச்சரிக்கை

எடை குறைவாக பிறந்த குழந்தைகள் குறித்து ஆராய்ச்சி தொடங்கப் பட்டது. அதே குழந்தைகளை தற்போது 20வயது கடந்த பின்பு அவர்களுக்கு நீரிழிவு நோய் உள்ளதா என ஆராய்ச்சி நடத்தப்பட்டு வருகிறது. இதில் 50 சதவீதத்திற்கும் மேல் எடை குறைவாக பிறந்த குழந்தைகளுக்கு நீரிழிவு நோய் வர வாய்ப்புள்ளதாக தெரிகிறது.

இந்த ஆராய்ச்சி இன்னும் முடிவடையவில்லை. இதை தவிர்த்து, தற்போது அந்த பகுதிகளில் ஆராய்ச்சிக்கு சென்று பார்த்த போது,

சிக்கன் பகோடா அதிக அளவில் விற்பனையாவது தெரிய வந்துள்ளது. இதுவும் நீரிழிவு நோய் வருவதற்கு முக்கிய காரணம். ஏனெனில், நாம் சாப்பிடும் அசைவ உணவு பொருட்கள் மூலமாக உருவாகும் கொழுப்பு பொருட்கள், ஈரல் பகுதி மீது படியத்தொடங்குவதால், இன்சலின் சுரப்பி சிறிது சிறிதாக குறைந்து கொண்டே போகும். இதனால் நீரிழிவு நோய் பாதிப்பு அதிக அளவில் உருவாகும் வாய்ப்புண்டு.

இவ்வாறு அவர் கூறினார்.

Smelo